

बुधाइ मुरली तूं बुधाइ मुरली।  
 मूंखे प्यार जी ग़ाल्हि बुधाइ मुरली॥  
 काथे प्यारो मुंहिजो आहि मुरली  
 मुंहिजे मुरिझल प्राणनि सुलझाइ मुरली॥  
 सखियुनि चवण सां मानु कयो मूं  
 तंहिजो फलु दुखु पलइ पयो मूं  
 मुंहिजो रुठलु प्यारो परिचाइ मुरली॥

रुअंदे प्रीतम दे कीन निहारियुमि  
 व्याकुल धरती अ तां उथारियुमि  
 इहे भुलूं मुंहिजूं बखिशाइ मुरली॥

बृज सुधाकर तोखे छदियो छो  
 मूं लाइ नियापो अथसि चयो को  
 तूं छलु छदि सचु समुझाइ मुरली॥

छा छा मूं लाइ चयो आहे प्यारे  
 कृपा यां कावड़ि नन्द दुलारे  
 दे दासी अ खे दिलि जाइ मुरली॥

मानिनि ज़ाणीं पिय मां खे विसारियो  
 तोखे छाजे करे लाल लुधारियो

भली मुंहिजो नामु न ग़ाई मुरली॥

तूं त प्यारे जी आहीं सहारो  
रखेई चपनि ते सारो दिहाड़ो  
मुंहिजे वर खे वजीं विन्दुराइ मुरली॥

मुरली तोखे मां पेरे पवां थी  
हथिड़ा जोड़े रोई चवां थी  
मूं मांदी अ खे मुहुबु मिलाइ मुरली॥

रसिक श्रोमणि रूप गुमानी  
सारे जग जो जीवन जानी  
तंहि सां माणों कींय जुगाइ मुरली॥

सभई मयारूं मूं दे आहिनि  
कींय वणंदियूं जेके पाणु ज़ाणाइनि  
हाणे वधीक न वियोगु वधाइ मुरली॥

भेण वठी आउ मुंहिजो नाथु मनाए  
न त मां हलंदसि पांदु गले पाए  
हाणे घणों न मूं खे तड़फाइ मुरली॥

लिकी लिकी बोल बुधा थे प्यारे  
दर्शनु देई दिलिड़ी ठारे  
मिलया युगल मिटी मांदाइ मुरली॥

युगल चपनि ते मुरली राजे  
जै श्यामा श्याम चई हर हर गाजे  
सदां गरीबि श्री खण्डि हर्षाइ मुरली॥